

ਮਿੱਠੇ ਬੱਚੇ:- "ਮਿੱਠੇ ਬੱਚੇ :- ਤੁਹਾਡੇ ਨਿਜੀ ਸੰਸਕਾਰ ਪਵਿੱਤਰਤਾ ਦੇ ਹਨ, ਤੁਸੀਂ ਰਾਵਣ ਦੇ ਸੰਗ ਵਿੱਚ ਆਕੇ ਪਤਿਤ ਬਣੇ, ਹੁਣ ਫੇਰ ਪਾਵਨ ਬਣ ਪਾਵਨ ਦੁਨੀਆਂ ਦਾ ਮਾਲਿਕ ਬਣਨਾ ਹੈ"

ਪ੍ਰਸ਼ਨ:- ਅਸ਼ਾਂਤੀ ਦਾ ਕਾਰਨ ਅਤੇ ਉਸ ਦਾ ਨਿਵਾਰਨ ਕੀ ਹੈ?

ਉੱਤਰ:- ਅਸ਼ਾਂਤੀ ਦਾ ਕਾਰਨ ਹੈ ਅਪਵਿੱਤਰਤਾ। ਹੁਣ ਭਗਵਾਨ ਬਾਪ ਨਾਲ ਵਾਅਦਾ ਕਰੋ ਕਿ ਅਸੀਂ ਪਵਿੱਤਰ ਬਣ ਪਵਿੱਤਰ ਦੁਨੀਆਂ ਬਣਾਵਾਂਗੇ, ਆਪਣੀ ਸਿਵਲ ਅੱਖ ਰੱਖਾਂਗੇ, ਕਿੰਮਨਲ ਨਹੀਂ ਬਣਾਂਗੇ ਤਾਂ ਅਸ਼ਾਂਤੀ ਦੂਰ ਹੋ ਸਕਦੀ ਹੈ। ਤੁਸੀਂ ਸ਼ਾਂਤੀ ਸਥਾਪਨ ਕਰਨ ਦੇ ਨਿਮਿਤ ਬਣੇ ਹੋਏ ਬੱਚੇ ਕਦੇ ਅਸ਼ਾਂਤੀ ਨਹੀਂ ਫੈਲਾ ਸਕਦੇ। ਤੁਸੀਂ ਸ਼ਾਂਤ ਰਹਿਣਾ ਹੈ, ਮਾਇਆ ਦੇ ਗੁਲਾਮ ਨਹੀਂ ਬਣਨਾ ਹੈ।

ਓਮ ਸ਼ਾਂਤੀ। ਬਾਪ ਬੈਠ ਬੱਚਿਆਂ ਨੂੰ ਸਮਝਾਉਂਦੇ ਹਨ ਕਿ ਗੀਤਾ ਦੇ ਭਗਵਾਨ ਨੇ ਗੀਤਾ ਸੁਣਾਈ। ਇੱਕ ਵਾਰੀ ਸੁਣਾਕੇ ਫੇਰ ਤਾਂ ਚਲੇ ਜਾਣਗੇ। ਹੁਣ ਤੁਸੀਂ ਬੱਚੇ ਗੀਤਾ ਦੇ ਭਗਵਾਨ ਤੋਂ ਉਹ ਹੀ ਗੀਤਾ ਦਾ ਗਿਆਨ ਸੁਣ ਰਹੇ ਹੋ ਅਤੇ ਰਾਜਯੋਗ ਵੀ ਸਿੱਖ ਰਹੇ ਹੋ। ਉਹ ਲੋਕ ਤਾਂ ਲਿਖੀ ਹੋਈ ਗੀਤਾ ਪੜ੍ਹ ਕੇ ਯਾਦ ਕਰ ਲੈਂਦੇ ਹਨ ਫੇਰ ਮਨੁੱਖਾਂ ਨੂੰ ਸੁਣਾਉਂਦੇ ਰਹਿੰਦੇ ਹਨ। ਉਹ ਵੀ ਫੇਰ ਸ਼ਰੀਰ ਛੱਡ ਜਾਣ ਦੂਸਰੇ ਜਨਮ ਬੱਚਾ ਬਣਨ ਫੇਰ ਤਾਂ ਸੁਣਾ ਨਹੀਂ ਸਕਦੇ। ਹੁਣ ਬਾਪ ਤੁਹਾਨੂੰ ਗੀਤਾ ਸੁਣਾਉਂਦੇ ਰਹਿੰਦੇ ਹਨ, ਜਦੋਂ ਤੱਕ ਤੁਸੀਂ ਰਾਜਾਈ ਪ੍ਰਾਪਤ ਕਰੋ। ਲੈਕਿਕ ਟੀਚਰ ਵੀ ਪਾਠ ਪੜ੍ਹਾਉਂਦੇ ਹੀ ਰਹਿੰਦੇ ਹਨ। ਜਦ ਤੱਕ ਪਾਠ ਪੂਰਾ ਹੋਵੇ ਸਿਖਾਉਂਦੇ ਰਹਿੰਦੇ ਹਨ। ਪਾਠ ਪੂਰਾ ਹੋ ਜਾਂਦਾ ਫੇਰ ਹੱਦ ਦੀ ਕਮਾਈ ਵਿੱਚ ਲਗ ਜਾਂਦੇ। ਟੀਚਰ ਤੋਂ ਪੜ੍ਹੇ, ਕਮਾਈ ਕੀਤੀ, ਬੁੱਢੇ ਹੋਏ, ਸ਼ਰੀਰ ਛੱਡਿਆ, ਫੇਰ ਦੂਸਰਾ ਸ਼ਰੀਰ ਜਾਕੇ ਲੈਂਦੇ ਹਨ। ਉਹ ਲੋਕ ਗੀਤਾ ਸੁਣਾਉਂਦੇ ਹਨ, ਹੁਣ ਇਸ ਨਾਲ ਪ੍ਰਾਪਤੀ ਕੀ ਹੁੰਦੀ ਹੈ? ਇਹ ਤਾਂ ਕਿਸੇ ਨੂੰ ਪਤਾ ਨਹੀਂ। ਗੀਤਾ ਸੁਣਾਕੇ ਫੇਰ ਦੂਸਰੇ ਜਨਮ ਵਿੱਚ ਬੱਚਾ ਬਣਿਆ ਤਾਂ ਸੁਣਾ ਨਹੀਂ ਸਕਦਾ। ਜਦੋਂ ਵੱਡੇ ਹੋਣ, ਬਜ਼ੁਰਗ ਬਣਨ, ਗੀਤਾ ਪਾਠੀ ਹੋਣ ਤਾਂ ਫੇਰ ਸੁਣਾਉਣ। ਇੱਥੇ ਬਾਪ ਤਾਂ ਇੱਕ ਹੀ ਵਾਰੀ ਸ਼ਾਂਤੀਧਾਮ ਤੋਂ ਆਕੇ ਪੜ੍ਹਾਉਂਦੇ ਹਨ ਫਿਰ ਚਲੇ ਜਾਂਦੇ ਹਨ। ਬਾਪ ਕਹਿੰਦੇ ਹਨ ਤੁਹਾਨੂੰ ਰਾਜਯੋਗ ਸਿੱਖਾ ਕੇ ਮੈਂ ਆਪਣੇ ਘਰ ਚਲੇ ਜਾਂਦਾ ਹਾਂ। ਜਿੰਨ੍ਹਾਂਨੂੰ ਪੜ੍ਹਾਉਂਦਾ ਹਾਂ ਉਹ ਫੇਰ ਆਕੇ ਆਪਣੀ ਪ੍ਰਾਲਬਧ ਭੋਗਦੇ ਹਨ। ਆਪਣੀ ਕਮਾਈ ਕਰਦੇ ਹਨ, ਨੰਬਰਵਾਰ ਪੁਰਸਾਰਥ ਅਨੁਸਾਰ ਧਾਰਨਾ ਕਰ ਫੇਰ ਚਲੇ ਜਾਂਦੇ ਹਨ। ਕਿੱਥੇ? ਨਵੀਂ ਦੁਨੀਆਂ ਵਿੱਚ। ਇਹ ਪੜ੍ਹਾਈ ਹੈ ਹੀ ਨਵੀਂ ਦੁਨੀਆਂ ਦੇ ਲਈ। ਮਨੁੱਖ ਤਾਂ ਇਹ ਨਹੀਂ ਜਾਣਦੇ ਕਿ ਪੁਰਾਣੀ ਦੁਨੀਆਂ ਖਤਮ ਹੋ ਫੇਰ ਨਵੀਂ ਸਥਾਪਨ ਹੋਈ ਹੈ। ਤੁਸੀਂ ਜਾਣਦੇ ਹੋ ਅਸੀਂ ਰਾਜਯੋਗ ਸਿੱਖਦੇ ਹੀ ਹਾਂ ਨਵੀਂ ਦੁਨੀਆਂ ਦੇ ਲਈ। ਫੇਰ ਨਾਂ ਇਹ ਪੁਰਾਣੀ ਦੁਨੀਆਂ, ਨਾ ਇਹ ਪੁਰਾਣਾ ਸ਼ਰੀਰ ਹੋਵੇਗਾ। ਆਤਮਾ ਤਾਂ ਅਵਿਨਾਸੀ ਹੈ। ਆਤਮਾਵਾਂ ਪਵਿੱਤਰ ਬਣ ਫੇਰ ਪਵਿੱਤਰ ਦੁਨੀਆਂ ਵਿੱਚ ਆਉਂਦੀਆਂ ਹਨ। ਨਵੀਂ ਦੁਨੀਆਂ ਸੀ, ਜਿਸ ਵਿੱਚ ਦੇਵੀ - ਦੇਵਤਿਆਂ ਦਾ ਰਾਜ ਸੀ। ਜਿਸ ਨੂੰ ਸੂਰਗ ਕਿਹਾ ਜਾਂਦਾ ਹੈ। ਉਹ ਨਵੀਂ ਦੁਨੀਆਂ ਬਣਾਉਣ ਵਾਲਾ ਭਗਵਾਨ ਹੀ ਹੈ। ਉਹ ਇੱਕ ਧਰਮ ਦੀ ਸਥਾਪਨਾ ਕਰਵਾਉਂਦੇ ਹਨ। ਕਿਸੇ ਦੇਵਤੇ ਕੋਲੋਂ ਨਹੀਂ ਕਰਵਾਉਂਦੇ। ਦੇਵਤੇ ਤਾਂ ਇੱਥੇ ਹੀ ਨਹੀਂ। ਤਾਂ ਜ਼ਰੂਰ ਕਿਸੇ ਮਨੁੱਖ ਦੁਆਰਾ ਹੀ ਗਿਆਨ ਦੇਣਗੇ। ਜੇ ਫੇਰ ਦੇਵਤਾ ਬਣਨਗੇ। ਫਿਰ ਉਹ ਹੀ ਦੇਵਤੇ ਪੁਨਰਜਨਮ ਲੈਂਦੇ - ਲੈਂਦੇ ਬ੍ਰਾਹਮਣ ਬਣੇ ਹਨ। ਇਹ ਭੇਦ ਤੁਸੀਂ ਬੱਚੇ ਹੀ ਜਾਣਦੇ ਹੋ - ਭਗਵਾਨ ਤਾਂ ਹੈ ਨਿਰਾਕਾਰ ਜੋ ਨਵੀਂ ਦੁਨੀਆਂ ਰਚਦੇ ਹਨ। ਹਾਲੇ ਤਾਂ ਰਾਵਣ ਰਾਜ ਹੈ। ਤੁਸੀਂ ਪੁੱਛਦੇ ਹੋ ਕਲਯੁਗੀ ਪਤਿਤ ਹੋ ਜਾਂ ਸਤਯੁਗੀ ਪਾਵਨ ਹੋ? ਪਰੰਤੂ ਸਮਝਦੇ ਨਹੀਂ। ਹੁਣ ਬਾਪ ਬੱਚਿਆਂ ਨੂੰ ਕਹਿੰਦੇ ਹਨ ਅਸੀਂ 5 ਹਜ਼ਾਰ ਸਾਲ ਪਹਿਲਾਂ ਵੀ ਤੁਹਾਨੂੰ ਬੱਚਿਆਂ ਨੂੰ ਸਮਝਾਇਆ ਸੀ। ਅਸੀਂ ਆਉਂਦੇ ਹੀ ਹਾਂ ਤੁਹਾਨੂੰ ਬੱਚਿਆਂ ਨੂੰ ਅਧਾਕਲਪ ਸੁੱਖੀ ਬਣਾਉਣ। ਫੇਰ ਰਾਵਣ ਆਕੇ ਤੁਹਾਨੂੰ ਦੁੱਖੀ ਬਣਾਉਂਦਾ ਹੈ। ਇਹ ਸੁੱਖ - ਦੁੱਖ ਦੀ ਖੇਡ ਹੈ। ਕਲਪ ਦੀ ਉੱਮਰ 5 ਹਜ਼ਾਰ ਸਾਲ ਹੈ, ਤਾਂ ਅੱਧਾ - ਅੱਧਾ ਕਰਨਾ ਪਵੇ ਨਾ। ਰਾਵਣ ਰਾਜ ਵਿੱਚ ਸਭ ਦੇਹ ਅਭਿਮਾਨੀ ਵਿਕਾਰੀ ਬਣ ਜਾਂਦੇ ਹਨ। ਇਹ ਗੱਲਾਂ ਵੀ ਤੁਸੀਂ ਹੁਣ ਸਮਝਦੇ ਹੋ, ਪਹਿਲਾਂ ਨਹੀਂ ਸਮਝਦੇ ਸੀ। ਕਲਪ - ਕਲਪ ਜੋ ਸਮਝਦੇ ਹਨ ਉਹ ਹੀ ਸਮਝ ਲੈਂਦੇ ਹਨ। ਜੇ ਦੇਵਤਾ ਬਣਨ ਵਾਲੇ ਨਹੀਂ, ਉਹ ਆਉਣਗੇ ਹੀ ਨਹੀਂ। ਤੁਸੀਂ ਦੇਵਤਾ ਧਰਮ ਦੀ ਕਲਮ ਲਗਾਉਂਦੇ ਹੋ। ਜਦੋਂ ਉਹ ਆਸੂਰੀ ਤਮੋਪ੍ਰਧਾਨ ਬਣ ਜਾਂਦੇ ਹਨ ਤਾਂ ਉਨ੍ਹਾਂ ਨੂੰ ਦੇਵੀ ਝਾੜ ਦਾ ਨਹੀਂ ਕਹਾਂਗੇ। ਝਾੜ ਵੀ ਜਦੋਂ ਨਵਾਂ ਸੀ ਤਾਂ ਸਤੋਪ੍ਰਧਾਨ ਸੀ। ਅਸੀਂ ਉਸਦੇ ਪੱਤੇ ਦੇਵੀ - ਦੇਵਤੇ ਸੀ ਫੇਰ ਰਜੇ, ਤਮੇ ਵਿੱਚ ਆਏ, ਪੁਰਾਣੇ ਪਤਿਤ ਸੂਦਰ ਹੋ ਗਏ। ਪੁਰਾਣੀ ਦੁਨੀਆਂ ਵਿੱਚ ਪੁਰਾਣੇ ਮਨੁੱਖ ਹੀ ਰਹਿਣਗੇ। ਪੁਰਾਣੇ ਨੂੰ ਫੇਰ ਤੋਂ ਨਵਾਂ ਬਣਾਉਣਾ ਪਵੇ। ਹੁਣ ਦੇਵੀ - ਦੇਵਤਾ ਧਰਮ ਹੀ ਪਰਾਏ ਲੋਪ ਹੋ ਗਿਆ ਹੈ। ਬਾਪ ਵੀ ਕਹਿੰਦੇ ਹਨ ਜਦੋਂ - ਜਦੋਂ ਧਰਮ ਦੀ ਗਲਾਨੀ ਹੁੰਦੀ ਹੈ, ਤਾਂ ਪੁੱਛਿਆ ਜਾਵੇਗਾ ਕਿਹੜੇ ਧਰਮ ਦੀ ਗਲਾਨੀ ਹੁੰਦੀ ਹੈ? ਜ਼ਰੂਰ ਕਹਿਣਗੇ ਆਦਿ ਸਨਾਤਨ ਦੇਵੀ - ਦੇਵਤਾ ਧਰਮ ਦੀ, ਜਿਸ ਦੀ ਸਥਾਪਨਾ ਮੈਂ ਕੀਤੀ ਸੀ। ਉਹ ਧਰਮ ਹੀ ਪਰਾਏ ਲੋਪ ਹੋ ਗਿਆ ਹੈ। ਉਸਦੇ ਬਦਲੇ ਅਧਰਮ ਹੋ ਗਿਆ ਹੈ। ਤਾਂ ਜਦੋਂ ਧਰਮ ਨਾਲ ਅਧਰਮ ਦਾ ਵਾਧਾ ਹੁੰਦਾ ਜਾਂਦਾ ਹੈ, ਉਦੋਂ ਬਾਪ ਆਉਂਦੇ ਹਨ। ਇਵੇਂ ਨਹੀਂ ਕਹਾਂਗੇ ਧਰਮ ਦਾ ਵਾਧਾ, ਧਰਮ ਤੇ ਪਰਾਏ ਲੋਪ ਹੋ ਗਿਆ। ਬਾਕੀ ਵਾਧਾ ਅਧਰਮ ਦਾ ਹੋਇਆ। ਵਾਧਾ ਤੇ ਸਭ ਧਰਮਾਂ ਦਾ ਹੁੰਦਾ ਹੈ। ਇੱਕ ਕ੍ਰਾਈਸਟ ਨਾਲ ਕਿੰਨਾ ਕ੍ਰਿਸਚਨ ਧਰਮ ਦਾ ਵਾਧਾ ਹੁੰਦਾ ਹੈ। ਬਾਕੀ ਦੇਵੀ - ਦੇਵਤਾ ਧਰਮ ਪਰਾਏ ਲੋਪ ਹੋ ਗਿਆ। ਪਤਿਤ ਬਣਨ ਦੇ ਕਾਰਨ ਆਪੇ ਹੀ ਗਲਾਨੀ ਕਰਦੇ ਹਨ। ਧਰਮ ਨਾਲ ਅਧਰਮ ਵੀ ਇਕੋ ਹੀ ਹੁੰਦਾ ਹੈ। ਹੋਰ ਤਾਂ ਸਭ ਠੀਕ ਚੱਲ ਰਹੇ ਹਨ। ਸਭ ਆਪਣੇ - ਆਪਣੇ ਧਰਮ ਤੇ ਕਾਇਮ ਰਹਿੰਦੇ ਹਨ। ਜੇ ਆਦਿ ਸਨਾਤਨ ਦੇਵੀ - ਦੇਵਤਾ ਧਰਮ ਵਾਈਸਲੈਸ

ਸੀ, ਉਹ ਵਿਸ਼ਵ ਬਣ ਗਏ ਹਨ। ਅਸੀਂ ਪਾਵਨ ਦੁਨੀਆਂ ਸਥਾਪਨ ਕੀਤੀ ਫੇਰ ਉਹ ਹੀ ਪਤਿਤ, ਸੂਦਰ ਬਣ ਜਾਂਦੇ ਹਨ ਮਤਲਬ ਉਸ ਧਰਮ ਦੀ ਗਲਾਨੀ ਹੋ ਜਾਂਦੀ ਹੈ। ਅਪਵਿੱਤਰ ਬਣਦੇ ਤਾਂ ਆਪਣੀ ਗਲਾਨੀ ਕਰਵਾਉਂਦੇ ਹਨ। ਵਿਕਾਰ ਵਿੱਚ ਜਾਣ ਨਾਲ ਪਤਿਤ ਬਣ ਜਾਂਦੇ ਹਨ, ਆਪਣੇ ਨੂੰ ਦੇਵਤਾ ਕਹਾ ਨਹੀਂ ਸਕਦੇ। ਸੂਰਗ ਤੋਂ ਬਦਲ ਨਰਕ ਹੋ ਗਿਆ ਹੈ। ਤਾਂ ਕੋਈ ਵੀ ਵਾਹ - ਵਾਹ(ਪਾਵਨ) ਹੈ ਨਹੀਂ। ਤੁਸੀਂ ਕਿੰਨੇ ਛੀ - ਛੀ ਪਤਿਤ ਬਣ ਗਏ ਹੋ। ਬਾਪ ਕਹਿੰਦੇ ਹਨ ਤੁਹਾਨੂੰ ਵਾਹ - ਵਾਹ ਫੁੱਲ ਬਣਾਇਆ ਫੇਰ ਰਾਵਣ ਨੇ ਤੁਹਾਨੂੰ ਕੰਡਾ ਬਣਾ ਦਿੱਤਾ। ਪਾਵਨ ਤੋਂ ਪਤਿਤ ਬਣ ਗਏ ਹੋ। ਆਪਣੇ ਧਰਮ ਦੀ ਹੀ ਹਾਲਤ ਵੇਖਣੀ ਹੈ। ਪੁਕਾਰਦੇ ਵੀ ਹਨ ਕਿ ਸਾਡੀ ਹਾਲਤ ਆਕੇ ਵੇਖੋ, ਅਸੀਂ ਕਿੰਨੇ ਪਤਿਤ ਬਣੇ ਹਾਂ। ਫੇਰ ਸਾਨੂੰ ਪਾਵਨ ਬਣਾਓ। ਪਤਿਤ ਤੋਂ ਪਾਵਨ ਬਣਾਉਣ ਬਾਪ ਆਉਂਦੇ ਹਨ ਤਾਂ ਫੇਰ ਪਾਵਨ ਬਣਨਾ ਚਾਹੀਦਾ ਹੈ। ਹੋਰਾਂ ਨੂੰ ਵੀ ਬਣਾਉਣਾ ਚਾਹੀਦਾ ਹੈ।

ਤੁਸੀਂ ਬੱਚੇ ਆਪਣੇ ਨੂੰ ਵੇਖਦੇ ਰਹੋ ਕਿ ਅਸੀਂ ਸ੍ਵਗੁਣ ਸੰਪੰਨ ਬਣੇ ਹਾਂ? ਸਾਡੀ ਚਲਣ ਦੇਵਤਾਵਾਂ ਦੀ ਤਰ੍ਹਾਂ ਹੈ? ਦੇਵਤਿਆਂ ਦੇ ਰਾਜ ਵਿੱਚ ਤਾਂ ਵਿਸ਼ਵ ਵਿੱਚ ਸ਼ਾਂਤੀ ਸੀ। ਹੁਣ ਫੇਰ ਤੁਹਾਨੂੰ ਸਿਖਾਉਣ ਆਇਆ ਹਾਂ - ਵਿਸ਼ਵ ਵਿੱਚ ਸ਼ਾਂਤੀ ਕਿਵੇਂ ਸਥਾਪਨ ਹੋਵੇ। ਤਾਂ ਤੁਹਾਨੂੰ ਵੀ ਸ਼ਾਂਤੀ ਵਿੱਚ ਰਹਿਣਾ ਪਵੇ। ਸ਼ਾਂਤ ਹੋਣ ਦੀ ਤਰਕੀਬ ਦੱਸਦਾ ਹਾਂ ਕਿ ਮੈਨੂੰ ਯਾਦ ਕਰੋ ਤਾਂ ਤੁਸੀਂ ਸ਼ਾਂਤ ਹੋਵੋਗੇ। ਸ਼ਾਂਤੀਧਾਮ ਵਿੱਚ ਚਲੇ ਜਾਵੋਗੇ। ਕਈ ਬੱਚੇ ਤਾਂ ਸ਼ਾਂਤ ਰਹਿਕੇ ਦੂਸਰਿਆਂ ਨੂੰ ਵੀ ਸ਼ਾਂਤੀ ਵਿੱਚ ਰਹਿਣਾ ਸਿਖਾਉਂਦੇ ਹਨ। ਕੋਈ ਅਸ਼ਾਂਤੀ ਕਰ ਦਿੰਦੇ ਹਨ। ਖੁਦ ਅਸ਼ਾਂਤ ਰਹਿੰਦੇ ਹਨ ਤੇ ਦੂਸਰਿਆਂ ਨੂੰ ਵੀ ਅਸ਼ਾਂਤ ਕਰ ਦਿੰਦੇ ਹਨ। ਸ਼ਾਂਤੀ ਦਾ ਮਤਲਬ ਨਹੀਂ ਸਮਝਦੇ। ਇੱਥੇ ਆਉਂਦੇ ਹਨ ਸ਼ਾਂਤੀ ਸਿੱਖਣ ਫੇਰ ਇੱਥੇ ਜਾਂਦੇ ਹਨ ਤਾਂ ਅਸ਼ਾਂਤ ਹੋ ਜਾਂਦੇ ਹਨ। ਅਸ਼ਾਂਤੀ ਹੁੰਦੀ ਹੀ ਹੈ ਅਪਵਿੱਤਰਤਾ ਦੇ ਨਾਲ। ਇੱਥੇ ਆਕੇ ਪ੍ਰਤਿਗਿਆ ਕਰਦੇ ਹਨ - ਬਾਬਾ, ਮੈਂ ਤੁਹਾਡਾ ਹੀ ਹਾਂ। ਤੁਹਾਡੇ ਕੋਲੋਂ ਵਿਸ਼ਵ ਦੀ ਬਾਦਸ਼ਾਹੀ ਲੈਣੀ ਹੈ। ਅਸੀਂ ਪਵਿੱਤਰ ਰਹਿਕੇ ਫੇਰ ਵਿਸ਼ਵ ਦੇ ਮਾਲਿਕ ਜ਼ਰੂਰ ਬਣਾਂਗੇ। ਫੇਰ ਘਰ ਜਾਂਦੇ ਹਨ ਤਾਂ ਮਾਇਆ ਤੂਫਾਨ ਵਿੱਚ ਲੈ ਆਉਂਦੀ ਹੈ। ਯੁੱਧ ਹੁੰਦਾ ਹੈ ਨਾ। ਫੇਰ ਮਾਇਆ ਦੇ ਗੁਲਾਮ ਬਣ ਪਤਿਤ ਬਣਨਾ ਚਾਉਂਦੇ ਹਨ। ਅਬਲਾਵਾਂ ਤੇ ਜ਼ੁਲਮ ਉਹ ਹੀ ਕਰਦੇ ਹਨ ਜੋ ਪ੍ਰਣ ਵੀ ਕਰਦੇ ਹਨ ਅਸੀਂ ਪਵਿੱਤਰ ਰਹਾਂਗੇ ਫੇਰ ਮਾਇਆ ਦਾ ਵਾਰ ਹੋਣ ਨਾਲ ਪ੍ਰਤਿਗਿਆ ਭੁੱਲ ਜਾਂਦੇ ਹਨ। ਭਗਵਾਨ ਨਾਲ ਪ੍ਰਤਿਗਿਆ ਕੀਤੀ ਹੈ ਕਿ ਅਸੀਂ ਪਵਿੱਤਰ ਬਣ ਪਵਿੱਤਰ ਦੁਨੀਆਂ ਦਾ ਵਰਸਾ ਲਵਾਂਗੇ, ਅਸੀਂ ਸਿਵਲ ਅੱਖ ਰੱਖਾਂਗੇ ਆਪਣੀ ਗਲਤ ਨਜ਼ਰ ਨਹੀਂ ਰੱਖਾਂਗੇ, ਵਿਕਾਰ ਵਿੱਚ ਨਹੀਂ ਜਾਂਵਾਂਗੇ, ਅਪਰਾਧੀ ਨਜ਼ਰ ਛੱਡ ਦੇਵਾਂਗੇ। ਫੇਰ ਵੀ ਮਾਇਆ ਰਾਵਣ ਤੋਂ ਹਾਰ ਖਾ ਲੈਂਦੇ ਹਨ। ਤਾਂ ਜੋ ਨਿਰਵਿਕਾਰੀ ਬਣਨਾ ਚਾਹੁੰਦੇ ਹਨ, ਉਨ੍ਹਾਂਨੂੰ ਤੰਗ ਕਰਦੇ ਹਨ ਇਸ ਲਈ ਕਿਹਾ ਜਾਂਦਾ ਹੈ ਅਬਲਾਵਾਂ ਤੇ ਜ਼ੁਲਮ ਹੁੰਦੇ ਹਨ। ਬੰਦੇ ਤਾਂ ਭਲਵਾਨ ਹੁੰਦੇ ਹਨ, ਔਰਤ ਕਮਜ਼ੋਰ ਹੁੰਦੀ ਹੈ। ਲੜਾਈ ਆਦਿ ਵਿੱਚ ਵੀ ਬੰਦੇ ਜਾਂਦੇ ਹਨ ਕਿਉਂਕਿ ਭਲਵਾਨ ਹੁੰਦੇ ਹਨ। ਔਰਤ ਨਾਜ਼ੁਕ ਹੁੰਦੀ ਹੈ। ਉਨ੍ਹਾਂ ਦਾ ਫਰਜ਼ ਹੀ ਵੱਖ ਹੈ, ਉਹ ਘਰ ਸੰਭਾਲਦੀ ਹੈ, ਬੱਚੇ ਪੈਦਾ ਕਰ ਉਨ੍ਹਾਂ ਦੀ ਪਾਲਣਾ ਕਰਦੀ ਹੈ। ਉਹ ਵੀ ਬਾਪ ਸਮਝਾਉਂਦੇ ਹਨ ਉਥੇ ਹੁੰਦਾ ਹੀ ਹੈ ਇੱਕ ਬੱਚਾ ਉਹ ਵੀ ਵਿਕਾਰ ਦਾ ਕੰਮ ਨਹੀਂ। ਇੱਥੇ ਤਾਂ ਸੰਨਿਆਸੀ ਵੀ ਕਦੇ - ਕਦੇ ਕਹਿ ਦਿੰਦੇ ਹਨ ਇੱਕ ਬੱਚਾ ਤਾਂ ਜ਼ਰੂਰ ਹੋਣਾ ਚਾਹੀਦਾ ਹੈ - ਕਿਮਨਲ ਅੱਖ ਵਾਲੇ ਠਗ ਅਜਿਹੀ ਸਿੱਖਿਆ ਦਿੰਦੇ ਹਨ। ਹੁਣ ਬਾਪ ਕਹਿੰਦੇ ਹਨ ਇਸ ਸਮੇਂ ਦੇ ਬੱਚੇ ਕੀ ਕੰਮ ਦੇ ਹੋਣਗੇ, ਜਦੋਂਕਿ ਵਿਨਾਸ਼ ਸਾਹਮਣੇ ਖੜ੍ਹਾ ਹੈ, ਸਭ ਖਤਮ ਹੋ ਜਾਣਗੇ। ਮੈਂ ਆਇਆ ਹੀ ਹਾਂ ਪੁਰਾਣੀ ਦੁਨੀਆਂ ਦਾ ਵਿਨਾਸ਼ ਕਰਨ। ਉਹ ਹੋਈ ਸੰਨਿਆਸੀਆਂ ਦੀ ਗੱਲ, ਉਨ੍ਹਾਂਨੂੰ ਤਾਂ ਵਿਨਾਸ਼ ਦੀ ਗੱਲ ਦਾ ਪਤਾ ਹੀ ਨਹੀਂ। ਤੁਹਾਨੂੰ ਬੇਹੱਦ ਦਾ ਬਾਪ ਸਮਝਾਉਂਦੇ ਹਨ ਹੁਣ ਵਿਨਾਸ਼ ਹੋਣਾ ਹੈ। ਤੁਹਾਡੇ ਬੱਚੇ ਵਾਰਿਸ ਬਣ ਨਹੀਂ ਸਕਣਗੇ। ਤੁਸੀਂ ਸਮਝਦੇ ਹੋ ਸਾਡੇ ਕੁਲ ਦੀ ਨਿਸ਼ਾਨੀ ਰਹੇ ਪਰੰਤੂ ਪਤਿਤ ਦੁਨੀਆਂ ਦੀ ਕੋਈ ਨਿਸ਼ਾਨੀ ਰਹੇਗੀ ਨਹੀਂ। ਤੁਸੀਂ ਸਮਝਦੇ ਹੋ ਪਾਵਨ ਦੁਨੀਆਂ ਦੇ ਸੀ, ਮਨੁੱਖ ਵੀ ਯਾਦ ਕਰਦੇ ਹਨ ਕਿਉਂਕਿ ਪਾਵਨ ਦੁਨੀਆਂ ਹੋਕੇ ਗਈ ਹੈ, ਜਿਸ ਨੂੰ ਸੂਰਗ ਕਿਹਾ ਜਾਂਦਾ ਹੈ। ਪਰੰਤੂ ਹੁਣ ਤਮੋਪ੍ਰਧਾਨ ਹੋਣ ਦੇ ਕਾਰਨ ਸਮਝ ਨਹੀਂ ਸਕਦੇ ਹਨ। ਉਨ੍ਹਾਂ ਦੀ ਨਜ਼ਰ ਹੀ ਕਿਮਨਲ ਹੈ। ਇਸ ਨੂੰ ਕਿਹਾ ਜਾਂਦਾ ਹੈ ਧਰਮ ਦੀ ਗਲਾਨੀ। ਆਦਿ ਸਨਾਤਨ ਧਰਮ ਵਿੱਚ ਅਜਿਹੀਆਂ ਗੱਲਾਂ ਹੁੰਦੀਆਂ ਨਹੀਂ। ਪੁਕਾਰਦੇ ਹਨ ਪਤਿਤ ਪਾਵਨ ਆਓ, ਅਸੀਂ ਪਤਿਤ ਦੁੱਖੀ ਹਾਂ। ਬਾਪ ਸਮਝਾਉਂਦੇ ਹਨ ਮੈਂ ਤੁਹਾਨੂੰ ਪਾਵਨ ਬਣਾਇਆ ਫੇਰ ਮਾਇਆ ਰਾਵਣ ਦੇ ਕਾਰਨ ਤੁਸੀਂ ਪਤਿਤ ਬਣੇ ਹੋ। ਹੁਣ ਫੇਰ ਪਾਵਨ ਬਣੋ। ਪਾਵਨ ਬਣਦੇ ਹੋ ਫੇਰ ਮਾਇਆ ਦੀ ਯੁੱਧ ਚੱਲਦੀ ਹੈ। ਬਾਪ ਤੋਂ ਵਰਸਾ ਲੈਣ ਦਾ ਪੁਰਸ਼ਾਰਥ ਕਰ ਰਿਹਾ ਸੀ ਫਿਰ ਕਾਲਾ ਮੂੰਹ ਕਰ ਦਿੱਤਾ ਤਾਂ ਵਰਸਾ ਕਿਵੇਂ ਪਾਉਣਗੇ। ਬਾਪ ਆਉਂਦੇ ਹਨ ਗੋਰਾ ਬਣਾਉਣ। ਦੇਵਤੇ ਜੋ ਗੋਰੇ ਸਨ ਉਹ ਹੀ ਕਾਲੇ ਬਣੇ ਹਨ। ਦੇਵਤਾਵਾਂ ਦੇ ਹੀ ਕਾਲੇ ਸ਼ਰੀਰ ਬਣਾਉਂਦੇ ਹਨ, ਕ੍ਰਾਈਸਟ ਬੁੱਧ ਆਦਿ ਨੂੰ ਕਦੇ ਕਾਲਾ ਵੇਖਿਆ? ਦੇਵੀ - ਦੇਵਤਿਆਂ ਦੇ ਚਿੱਤਰ ਕਾਲੇ ਬਣਾਉਂਦੇ ਹਨ। ਜੇ ਸਭ ਦਾ ਸਦਗਤੀ ਦਾਤਾ ਪਰਮਪਿਤਾ ਪਰਮਾਤਮਾ ਸਭ ਦਾ ਬਾਪ ਹੈ, ਜਿਸਨੂੰ ਕਹਿੰਦੇ ਹਨ ਪਰਮਪਿਤਾ ਪ੍ਰਮਾਤਮਾ ਆਕੇ ਲਿਬਰੇਟ ਕਰੋ, ਉਹ ਕੋਈ ਕਾਲਾ ਥੋੜ੍ਹੀ ਨਾ ਹੋ ਸਕਦਾ ਹੈ, ਉਹ ਤਾਂ ਸਦਾ ਗੋਰਾ ਏਵਰ ਪਿਓਰ ਹੈ। ਕ੍ਰਿਸ਼ਨ ਤੇ ਦੂਸਰਾ ਸ਼ਰੀਰ ਲੈਂਦੇ ਹਨ ਤਾਂ ਵੀ ਪਵਿੱਤਰ ਤੇ ਹਨ ਨਾ। ਮਹਾਨ ਆਤਮਾਵਾਂ ਦੇਵਤਾਵਾਂ ਨੂੰ ਹੀ ਕਿਹਾ ਜਾਂਦਾ ਹੈ। ਕ੍ਰਿਸ਼ਨ ਤੇ ਦੇਵਤਾ ਹੋਇਆ। ਹੁਣ ਤਾਂ ਕਲਯੁਗ ਹੈ ਕਲਯੁਗ ਵਿੱਚ ਮਹਾਨ ਆਤਮਾਵਾਂ ਕਿੱਥੇ ਆਉਣ। ਸ਼੍ਰੀਕ੍ਰਿਸ਼ਨ ਤੇ ਸਤਿਯੁਗ ਦਾ ਪਹਿਲਾ ਪ੍ਰਿੰਸ ਸੀ। ਉਨ੍ਹਾਂ ਵਿੱਚ ਦੈਵੀ ਗੁਣ ਸਨ। ਹੁਣ ਤਾਂ ਦੇਵਤਾ ਆਦਿ ਕੋਈ ਹੈ ਨਹੀਂ। ਸਾਧੂ ਸੰਤ ਪਵਿੱਤਰ ਬਣਦੇ ਹਨ ਫੇਰ ਵੀ ਪੁਨਰਜਨਮ ਵਿਕਾਰਾਂ ਨਾਲ ਲੈਂਦੇ ਹਨ। ਫੇਰ ਸੰਨਿਆਸ ਧਾਰਨ ਕਰਨਾ ਪੈਂਦਾ ਹੈ। ਦੇਵਤੇ ਤੇ ਸਦਾ ਪਵਿੱਤਰ ਹਨ। ਇੱਥੇ ਰਾਵਣ ਰਾਜ ਹੈ। ਰਾਵਣ ਨੂੰ 10 ਸਿਰ ਵਿਖਾਉਂਦੇ ਹਨ - 5 ਇਸਤਰੀ ਦੇ 5 ਪੁਰਸ਼ ਦੇ। ਇਹ ਵੀ ਸਮਝਦੇ ਹਨ 5 ਵਿਕਾਰ ਹਰ ਇੱਕ ਵਿੱਚ ਹੈ, ਦੇਵਤਿਆਂ ਵਿੱਚ ਤੇ ਨਹੀਂ ਕਹਾਂਗੇ ਨਾ। ਉਹ ਤਾਂ ਹੈ ਹੀ ਸੁੱਖਧਾਮ। ਉੱਥੇ ਵੀ ਰਾਵਣ ਹੁੰਦਾ ਤਾਂ ਦੁੱਖਧਾਮ ਹੋ ਜਾਂਦਾ। ਮਨੁੱਖ ਸਮਝਦੇ ਹਨ ਦੇਵਤੇ ਵੀ ਤਾਂ ਬੱਚੇ ਪੈਦਾ ਕਰਦੇ ਹਨ, ਉਹ ਵੀ ਤੇ ਵਿਕਾਰੀ ਹੋਏ। ਉਨ੍ਹਾਂਨੂੰ ਇਹ ਪਤਾ ਹੀ ਨਹੀਂ ਹੈ - ਦੇਵਤਾਵਾਂ ਨੂੰ ਗਾਇਆ ਹੀ ਜਾਂਦਾ ਹੈ ਸੰਪੂਰਨ ਨਿਰਵਿਕਾਰੀ, ਤਾਂ ਹੀ ਤੇ ਉਨ੍ਹਾਂਨੂੰ ਪੂਜਿਆ ਜਾਂਦਾ ਹੈ। ਸੰਨਿਆਸੀਆਂ ਦੀ ਵੀ ਮਿਸ਼ਨ ਹੈ। ਸਿਰਫ਼ ਬੰਦਿਆਂ ਨੂੰ ਸੰਨਿਆਸ ਕਰਵਾ ਕੇ

ਮਿਸ਼ਨ ਵਧਾਉਂਦੇ ਹਨ। ਬਾਪ ਫੇਰ ਪ੍ਰਵ੍ਰਿਤੀ ਮਾਰਗ ਦੀ ਨਵੀਂ ਮਿਸ਼ਨ ਬਣਾਉਂਦੇ ਹਨ। ਜੇੜੀ ਨੂੰ ਹੀ ਪਵਿੱਤਰ ਬਣਾਉਂਦੇ ਹਨ। ਫੇਰ ਤੁਸੀਂ ਜਾਕੇ ਦੇਵਤਾ ਬਣੋਗੇ। ਤੁਸੀਂ ਇੱਥੇ ਸੰਨਿਆਸੀ ਬਣਨ ਦੇ ਲਈ ਨਹੀਂ ਆਏ ਹੋ। ਤੁਸੀਂ ਤਾਂ ਆਏ ਹੋ ਵਿਸ਼ਵ ਦਾ ਮਾਲਿਕ ਬਣਨ। ਉਹ ਤਾਂ ਫੇਰ ਗ੍ਰਹਿਸਤ ਵਿੱਚ ਜਨਮ ਲੈਂਦੇ ਹਨ। ਫੇਰ ਨਿਕਲ ਜਾਂਦੇ ਹਨ। ਤੁਹਾਡੇ ਸੰਸਕਾਰ ਹੈ ਹੀ ਪਵਿੱਤਰਤਾ ਦੇ। ਹੁਣ ਅਪਵਿੱਤਰ ਬਣੇ ਹੋ ਫੇਰ ਪਵਿੱਤਰ ਬਣਨਾ ਹੈ। ਬਾਪ ਪਵਿੱਤਰ ਗ੍ਰਹਿਸਤ ਆਸ਼ਰਮ ਬਣਾਉਂਦੇ ਹਨ। ਪਾਵਨ ਦੁਨੀਆਂ ਨੂੰ ਸਤਿਯੁਗ ਪਤਿਤ ਦੁਨੀਆਂ ਨੂੰ ਕਲਯੁਗ ਕਿਹਾ ਜਾਂਦਾ ਹੈ। ਇੱਥੇ ਕਿੰਨੀਆਂ ਪਾਪ ਆਤਮਾਵਾਂ ਹਨ। ਸਤਿਯੁਗ ਵਿੱਚ ਇਹ ਗੱਲਾਂ ਹੁੰਦੀਆਂ ਨਹੀਂ। ਬਾਪ ਕਹਿੰਦੇ ਹਨ ਜਦੋਂ - ਜਦੋਂ ਭਾਰਤ ਵਿੱਚ ਧਰਮ ਦੀ ਗਲਾਨੀ ਹੁੰਦੀ ਹੈ ਅਰਥਾਤ ਦੇਵੀ - ਦੇਵਤਾ ਧਰਮ ਵਾਲੇ ਪਤਿਤ ਬਣ ਜਾਂਦੇ ਹਨ ਤਾਂ ਆਪਣੀ ਗਲਾਨੀ ਕਰਾਉਂਦੇ ਹਨ। ਬਾਪ ਕਹਿੰਦੇ ਹਨ ਮੈਂ ਤੁਹਾਨੂੰ ਪਾਵਨ ਬਣਾਇਆ ਫੇਰ ਤੁਸੀਂ ਪਤਿਤ ਬਣੇ, ਕਿਸੇ ਕੰਮ ਦੇ ਨਹੀਂ ਰਹੇ। ਜਦੋਂ ਇਵੇਂ ਪਤਿਤ ਬਣ ਜਾਂਦੇ ਹਨ ਉਦੋਂ ਫੇਰ ਪਾਵਨ ਬਣਾਉਣ ਮੈਨੂੰ ਆਉਣਾ ਪੈਂਦਾ ਹੈ। ਇਹ ਡਰਾਮੇ ਦਾ ਚੱਕਰ ਹੈ ਜੋ ਫਿਰਦਾ ਰਹਿੰਦਾ ਹੈ। ਸ੍ਰਗ ਵਿੱਚ ਜਾਣ ਦੇ ਲਈ ਫੇਰ ਦੈਵੀਗੁਣ ਵੀ ਚਾਹੀਦੇ ਹਨ। ਕ੍ਰੋਧ ਨਹੀਂ ਹੋਣਾ ਚਾਹੀਦਾ। ਕ੍ਰੋਧ ਹੈ ਤਾਂ ਉਹ ਵੀ ਅਸੂਰ ਕਹਾਉਣਗੇ ਬੜੀ ਸ਼ਾਂਤਚਿਤ ਅਵਸਥਾ ਚਾਹੀਦੀ ਹੈ। ਕ੍ਰੋਧ ਕਰਦੇ ਹਨ ਤਾਂ ਕਹਾਂਗੇ ਇਨ੍ਹਾਂ ਵਿੱਚ ਕ੍ਰੋਧ ਦਾ ਭੂਤ ਹੈ। ਜਿੰਨ੍ਹਾਂ ਵਿੱਚ ਕੋਈ ਵੀ ਭੂਤ ਹੈ ਉਹ ਦੇਵਤਾ ਬਣ ਨਹੀਂ ਸਕਦੇ। ਨਰ ਤੋਂ ਨਰਾਇਣ ਬਣ ਨਹੀਂ ਸਕਦੇ। ਦੇਵਤੇ ਤਾਂ ਹੈ ਹੀ ਨਿਰਵਿਕਾਰੀ ਯਥਾ ਰਾਜਾ - ਰਾਣੀ ਤਥਾ ਪ੍ਰਜਾ ਨਿਰਵਿਕਾਰੀ ਹਨ। ਭਗਵਾਨ ਬਾਪ ਹੀ ਆਕੇ ਸੰਪੂਰਨ ਨਿਰਵਿਕਾਰੀ ਬਣਾਉਂਦੇ ਹਨ। ਅੱਛਾ!

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ । ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

ਧਾਰਨਾ ਲਈ ਮੁੱਖ ਸਾਰ:-

1. ਬਾਪ ਨਾਲ ਪਵਿੱਤਰਤਾ ਦੀ ਪ੍ਰਤਿਗਿਆ ਕੀਤੀ ਹੈ ਤਾਂ ਆਪਣੇ ਨੂੰ ਮਾਇਆ ਦੇ ਵਾਰ ਤੋਂ ਬਚਾਉਂਦੇ ਰਹਿਣਾ ਹੈ। ਕਦੇ ਮਾਇਆ ਦਾ ਗੁਲਾਮ ਨਹੀਂ ਬਣਨਾ ਹੈ। ਇਸ ਪ੍ਰਤਿਗਿਆ ਨੂੰ ਭੁੱਲਣਾ ਨਹੀਂ ਹੈ ਕਿਉਂਕਿ ਹੁਣ ਪਾਵਨ ਦੁਨੀਆਂ ਵਿੱਚ ਚਲਣਾ ਹੈ।

2. ਦੇਵਤਾ ਬਣਨ ਦੇ ਲਈ ਅਵਸਥਾ ਨੂੰ ਬਹੁਤ - ਬਹੁਤ ਸ਼ਾਂਤਚਿਤ ਬਣਾਉਣਾ ਹੈ। ਕੋਈ ਵੀ ਭੂਤ ਪ੍ਰਵੇਸ਼ ਹੋਣ ਨਹੀਂ ਦੇਣਾ ਹੈ। ਦੈਵੀਗੁਣ ਧਾਰਨ ਕਰਨੇ ਹਨ।

ਵਰਦਾਨ:- ਚਿਹਰੇ ਦੁਆਰਾ ਸ੍ਰਵ ਸ੍ਰੇਸ਼ਠ ਪ੍ਰਾਪਤੀਆਂ ਦਾ ਅਨੁਭਵ ਕਰਵਾਉਣ ਵਾਲੇ ਸ੍ਰਵ ਪ੍ਰਾਪਤੀ ਸੰਪੰਨ ਭਵ: ਸੰਗਮਯੁਗ ਤੇ ਤੁਹਾਨੂੰ ਬ੍ਰਾਹਮਣ ਆਤਮਾਵਾਂ ਨੂੰ ਵਰਦਾਨ ਹੈ "ਸ੍ਰਵ ਪ੍ਰਾਪਤੀ ਸੰਪੰਨ ਭਵ" । ਅਜਿਹੀ ਵਰਦਾਨੀ ਆਤਮਾ ਨੂੰ ਮਿਹਨਤ ਨਹੀਂ ਕਰਨੀ ਪੈਂਦੀ। ਉਨ੍ਹਾਂ ਦੇ ਚੇਹਰੇ ਦੀ ਚਮਕ ਦੱਸਦੀ ਹੈ ਕਿ ਉਨ੍ਹਾਂ ਨੇ ਕੁਝ ਪਾਇਆ ਹੈ, ਇਹ ਪ੍ਰਾਪਤੀ ਸਵਰੂਪ ਆਤਮਾਵਾਂ ਹਨ। ਕਿਸੇ - ਕਿਸੇ ਬੱਚੇ ਦੇ ਚੇਹਰੇ ਨੂੰ ਵੇਖਕੇ ਲੋਕ ਕਹਿੰਦੇ ਹਨ ਕਿ ਉੱਚੀ ਮੰਜਿਲ ਹੈ, ਇਨ੍ਹਾਂ ਨੇ ਤਿਆਗ ਬਹੁਤ ਉੱਚਾ ਕੀਤਾ ਹੈ। ਤਿਆਗ ਵਿਖਾਈ ਦਿੰਦਾ ਹੈ ਪਰ ਭਾਗਿਆ ਨਹੀਂ। ਜਦੋਂ ਸ੍ਰਵ ਪ੍ਰਾਪਤੀਆਂ ਦੇ ਨਸ਼ੇ ਵਿੱਚ ਰਹਿ ਆਪਣਾ ਭਾਗਿਆ ਵਿਖਾਓ ਤਾਂ ਸਹਿਜ ਆਕਰਸ਼ਿਤ ਹੋਕੇ ਆਉਣਗੇ।

ਸਲੋਗਨ:- ਜਿੱਥੇ ਉਮੰਗ ਉਤਸ਼ਾਹ ਅਤੇ ਇੱਕਮਤ ਦਾ ਸੰਗਠਨ ਹੈ, ਉੱਥੇ ਸਫਲਤਾ ਸਮਾਈ ਹੋਈ ਹੈ।
